

05/12/2025

09.25 AM(5 min)

آداب

یہ آکاش وانی سرینگر ہے ۔

اب آپ عارف حسین سے خبریں سنئے

ولادیمیر پوتن

وزیر اعظم نریندر مودی آج روس کے صدر ولادیمیر پوتن کے ساتھ ملاقات کریں گے ۔ دونوں رہنما باہمی دلچسپی اور اشتراک سے متعلق متعدد معاملات پر تبادلہ خیال کریں گے ۔ بات چیت کے دوران کئی مفاہمت ناموں پر دستخط کئے جائیں گے ۔

روس کے صدر 23 ویں بھارت روس سالانہ اجلاس میں شرکت کی غرض سے کل نئی دہلی پہنچ گئے ۔ ان کا آج صبح راشٹر پتی بھون میں رسمی طور استقبال کیا جائے گا ۔

لیفٹنٹ گورنر

لیفٹنٹ گورنر منوج سنہا نے سائنس اور میڈیسن کے درمیان استحکام لانے کے لئے مصنوعی ذہانت کو بیماریوں کی تشخیص کے عمل کے ساتھ مکمل طور سے مربوط کرنے کی ضرورت پر زور دیا ہے ۔ جموں میں کل گورنمنٹ میڈیکل کالج میں کی طرف سے منعقدہ Indian Association of Pathologists and Microbiologists موضوع کے تحت APCON 2025 73 ویں سالانہ کانفرنس سے خطاب کرتے ہوئے انہوں نے کہا کہ طبی نگہداشت کے شعبے میں جدیدیت لانا ان کی اولین ترجیحات میں شامل ہے ۔

-----LG-----

ایل جی ملاقات

جموں کشمیر قانون ساز اسمبلی میں حزب اختلاف کے لیڈر سنیل شرما نے کل لوک بھون جموں میں لیفٹنٹ گورنر منوج سنہا کے ساتھ ملاقات کی ۔

وزیر اعلیٰ

وزیر اعلیٰ عمر عبداللہ نے بڈگام کی ضلع انتظامیہ کو ہدایت دی ہے کہ وہ موسم سرما کے تعلق سے تمام تیاریوں کو حتمی شکل دیں تاکہ ضلع کے لوگوں کو موسم سرما کے دوران بجلی ، راشن ، پانی ، طبی نگہداشت اور دیگر سہولیات بلا کسی رکاوٹ کے دستیاب ہو سکیں ۔ انہوں نے یہ ہدایات کل بڈگام میں ایک جائزہ میٹنگ کے دوران دیں ۔ اس موقع پر کابینہ وزراء سکینہ ایتو ، جاوید احمد رانا ، جاوید احمد ڈار ، اسمبلی کے سپیکر عبد الرحیم راتھر اور کئی دیگر اہم شخصیات بھی موجود تھیں ۔

شیخ محمد عبداللہ

نیشنل کانفرنس کے بانی اور سابق وزیر اعلیٰ شیخ محمد عبداللہ کو آج ان کے 120 ویں جنم دن کے موقع پر خراج عقیدت ادا کیا جا رہا ہے ۔ اس تعلق سے ان کے مقبرہ واقع نسیم باغ حضرت بل میں ایک خصوصی تقریب کا انعقاد کیا جا رہا ہے ۔

وزیر اعلیٰ عمر عبداللہ نے مرحوم کو خراج عقیدت ادا کرتے ہوئے کہا کہ شیر کشمیر لوگوں کی آواز تھے جنہوں نے عوام کی بہبودی اور وقار کے لئے کام کیا ۔

ایڈوائزری

وادی کشمیر میں سردیوں کے دوران لوگوں کو کئی طرح کے طبی مسائل کا سامنا رہتا ہے۔ بزرگ افراد عموماً میو سی یا اداسی میں مبتلا ہو جاتے ہیں ۔

اس صورتحال سے اُبھرنے اور احتیاطی تدابیر کے بارے میں جب ہم نے معروف معالج اور بزرگوں کے طبی مسائل کے ماہر ڈاکٹر زبیر سلیم سے استفسار کیا تو انہوں نے کہا۔

.....Dr. Zubair.....

بنک

جموں کشمیر بنک کے منیجنگ ڈائریکٹر اور چیف ایگزیکٹو آفیسر امیتاب چٹرجی نے کہا ہے کہ بنک نے جموں کشمیر میں نوجوانوں کو با اختیار بنانے کے لئے مشن یووا کے تحت دس ہزار سے زائد نوجوان کارخانہ داروں کو قرضے وا گزار کئے تاکہ وہ خود روزگار یونٹ قائم کر سکیں ۔

دن

آج اقتصادی و سماجی ترقی سے متعلق رضاکاروں کا بین الاقوامی دن ہے ۔ آج کے دن سماج میں اقتصادی و سماجی ترقی کے اہداف کو حاصل کرنے میں رضاکاروں کے کلیدی رول کو ا جا گر کیا جاتا ہے ۔

مٹی دن

آج ہی مٹی کا عالمی دن بھی منایا جاتا ہے ۔ آج کے دن مٹی کی ذرخیزیت کو تقویت بخشنے نیز زرعی و ماحولیاتی نظام میں مٹی کے منفرد رول کو اجا گر کیا جا تا ہے ۔ مٹی کا معیار بہتر بنانے سے جڑے امور پر تبادلہ خیال کرنے کے لئے آج متعدد پروگراموں کا انعقاد کیا جا رہا ہے ۔

مہم

خواتین اور بچوں کی ترقی کی مرکزی وزیر انپورنا دیوی نے کل وگیان بھون نئی دلی میں بال وواہ بھارت مکت ابھیان کا بھارت سے متعلق سو روز پر مشتمل ایک جامع بیداری مہم کی شروعات Child Marriage Free ایک سال مکمل ہونے پر کی ۔

چیف سیکریٹری

چیف سیکریٹری اٹل ڈلو نے جموں کشمیر میں نئی اور قابل تجدید توانائی وزارت کے تحت ایک بڑی سولر پارک قائم کرنے سے جڑے امور کا جائزہ لیا ۔ انہوں نے صوبائی انتظامیہ کو ہدایت دی کہ وہ اس ضمن میں جلد از جلد مناسب اراضی کی نشاندہی کریں ۔

درجہ حرارت

سرینگر میں رات کا کم سے کم درجہ حرارت صفر اعشاریہ 4 ڈگری جبکہ جموں میں رات کا کم سے کم درجہ حرارت 8 اعشاریہ 8 ڈگری سیلسیس ریکارڈ کیا گیا۔

اس کے ساتھ ہی خبروں کا یہ پلیٹن ختم ہوا ۔

خبروں کا اگلا پلیٹن دن میں بارہ بج کر تیس منٹ پر اردو میں نشر ہو گا ۔

ہمیں دیجئے اجازت

خدا حافظ